


AŞPA qərəzli qərarları ilə məqsədinə çata bilməyəcək



AŞPA-nın Azərbaycana qarşı qərəzi mövqeyinin Fransadan və erməni lobbisindən qidalandığını bütün dünya bilir. Ölkəmizə qarşı bu ədalətsiz münasibət Azərbaycanofobiya və islamofobiya təfəkkürlü avropalı deputatların korrupsiya və rüşvətxor əməllərinin təzahüründən başqa bir şey deyil.



AŞPA qərəzli qərarları ilə məqsədinə çata bilməyəcək

Azərbaycan torpaqlarının 20 faizi 30 ilə yaxın Ermənistanın işğalında qaldı. Bu illər ərzində az-çox səlahiyyəti olan heç bir beynəlxalq təşkilat təcavüzkar ölkəyə təzyiq göstərmək üçün işğalı pisləyən bəyanat vermədi. İşğalçını işğalçı kimi tanımadı. Amma Azərbaycan öz gücü hesabına torpaqlarını azad edən kimi beynəlxalq təşkilatlar sanki diksinib yuxudan ayıldılar. Ayılanda da gördülər ki, Azərbaycan güclü, qüdrətli ordusu ilə erməni qəsbkarlarını, işğalçı qüvvələri ərazisindən qovub, torpağını azad edib.

Uzun illər erməni qəsbkarlarına bir söz deməyən beynəlxalq təşkilatlar başladılar işğala məruz qalan ölkəyə qarşı qərəzli mövqe tutmağa. Əbədi-əzəli torpaqlarını işğaldan azad etmiş Azərbaycan bu təşkilatların xoşuna gəlmədi. Ölkəmizə qarşı olan qərəzli münasibətdən aydın görünən odur ki, Azərbaycanın İkinci Qarabağ müharibəsində Ermənistan üzərində qazandığı qələbə bu təşkilatların yuxusunu qaçırdı.

Azərbaycanın uğurlarından yuxusunu qaçıran belə təşkilatlardan biri də Avropa Şurası Parlament Assambleyasıdır. Ərazi bütövlüyünü və suverenliyini tam bərpa edən Azərbaycana qarşı bu təşkilat qərəzli mövqe nümayiş etdirir. Ölkəmiz haqqında heç bir əsası olmayan bəhanələr uydurur. Fransanın və erməni lobbisinin ciddi təsiri altında olan, anti-Azərbaycan bəyanatlarla çıxış edən bu təşkilat hadisələrin gedişinə ikili standartlarla yanaşır. Belə yanaşması ilə bu qurum işğalçının mövqeyində dayanır və ədalətsizcəsinə Azərbaycanın səsinə dondurmaq təşəbbüsü ilə çıxış edir. Hər vəchlə müstəqil xarici siyasət yürüdən, gündən-günə inkişaf edən, iqtisadi gücünü, beynəlxalq nüfuzunu artıran, dünyada söz sahibinə çevrilən Azərbaycana qarşı haqsız hədəyənlar yağdırır. 30 il Azərbaycan torpaqlarının işğalına göz yumman, heç bir sülh təşəbbüsü ilə çıxış etməyən AŞPA-nın bu mövqeyi qərəzin ən yüksək həddidir. Əgər bu təşkilat özünü demokratik, obyektiv bir beynəlxalq qurum hesab edirsə, nəyə görə uzun illər ərzində susqunluq nü-

mayış etdirdi? Nəyə görə Ermənistanın Azərbaycana qarşı işğalına göz yumdu? Amma Azərbaycan işğala son qoyan kimi AŞPA-nın gözü açıldı.

AŞPA-nın Azərbaycana qarşı qərəzli mövqeyinin Fransadan və erməni lobbisindən qidalandığını bütün dünya bilir. Ölkəmizə qarşı bu ədalətsiz münasibət Azərbaycanofobiya və islamofobiya təfəkkürlü avropalı deputatların korrupsiya və rüşvətخور əməllərinin təzahüründən başqa bir şey deyil. Hamıya məlumdur ki, Avropa Şurası Parlament Assambleyası da daxil olmaqla, Qərbin əksər təşkilatlarında müxtəlif siyasi-iqtisadi lobbilər qrupları kök atıb. Bu təşkilatlar uzun illər məhz bu qrupların maraqlarının xidmətçisi rolunda çıxış ediblər.

Anti-Azərbaycan qüvvələrinin sözcüsü funksiyasını yerinə yetirən almaniyalı deputat Frank Şvabe də bu qrupun siyahısına daxildir. Adını çəkdiyimiz deputat bütün fəaliyyətini anti-Azərbaycan, erməni lobbisinin maraqlarının müdafiəsi istiqamətində qurub. Bakıya qarşı aparılan əks-təbliğatda xüsusi fəallıq göstərən F.Şvabe mediaya verdiyi açıqlamasında haqqında deyilənləri, bir növ öz sözləri ilə təsdiq etdi. Haqsızlığa bax ki, demokratiyadan dәм vuran AŞPA-nın deputatı işğalçı ilə işğala məruz qalan arasında heç bir fərq qoymur. Təbiidir ki, belə birisinin söylədikləri məntiqsizlikdən başqa bir şey olmayacaq. Ən acınacaqlı hal isə qatı ermənipərəst mövqe nümayiş etdirən Fransaya Almaniyanın qoşulması və ölkəmizə qarşı birlikdə



çıxış etmələridir. Məlum olduğu kimi Fransa Emmanuel Makronun timsalında xarici və daxili siyasətdə ağır uğursuzluğa düşər olub, bataqlığın içindədir. Görünür ki, almaniyalı deputat qonşusunu xilas etməyə, onu bataqlıqdan çıxarmağa çalışır. Amma çətin ki, F.Şvabe Fransanı xilas edə bilsin. Çünki onun özünün də haqsızlıq bataqlığında batmaq təhlükəsi var.

AŞPA qış sessiyasının ilk iclasında Azərbaycan nümayəndə heyətinin etimadnaməsini təsdiqləməməsi ölkəmizə uzun illərdir göstərilən ikili, qərəzli yanaşmanın davamıdır. Azərbaycan xalqına və dünya ictimaiyyətinə AŞPA və bu kimi təsisatların məkrli siyasəti çoxdan məlumdur. Təşkilatın fəaliyyəti, demək olar ki, Fransa başda olmaqla bir neçə dövlətin məkrli maraqları üzərində qurulub və onların əlində siyasi təzyiq alətinə çevrilib.

Artıq bir çox dövlətlər, hətta düşmən Ermənistan da etiraf etməyə başlayıb ki, Qarabağ problemi həll olunub. Belə olan halda heç bir nüfuzu olmayan Avropa Şurasının çıxaracağı qərar kağız parçasından başqa bir şey deyildi. Qərəzli və ikili mövqedən çıxış edən təşkilata Azərbaycanın ehtiyacı yoxdur. Əksinə, Avropanın Azər-

baycana ehtiyacı var. AŞPA-nın məlum qərarından sonra Azərbaycan nümayəndə heyətinin bu qurumda fəaliyyətini dayandırması təşkilatın özünə ağır zərbədir. Belə qərəzli, ikizlü addımı ilə AŞPA özünü dünyada gözdən salır, başqa ölkələrin ona bəslədikləri inamı itirir.

Ərazi bütövlüyünü, suverenliyini təmin edən, separatçı qüvvələri zərərsizləşdirən, ümumilikdə regionun hərtərəfli inkişafına geniş imkanlar açan güclü Azərbaycanı hədəf almaq, onun sülh söylərinə süni manelər yaratmaq AŞPA-nın məkrli və hiyləgər planlarından xəbər verir. Aydın görünür ki, Azərbaycanın gündən-günə inkişaf etməsi, artan iqtisadi qüdrəti, tam müstəqil siyasət həyata keçirməsi dünyanın bəzi dövlətlərini, o cümlədən Fransanı çox narahat edir. Məhz Parisin diqtəsinə baş əyən AŞPA Azərbaycan əleyhinə məntiqsiz və əsassız qərarlar qəbul edir. Müxtəlif çirkin vasitələrlə ölkəmizin haqq işinə kölgə salmağa çalışır. Amma qərəz və böhtan dolu qərarlarla AŞPA məqsədinə nail ola bilməyəcək. Çünki Azərbaycanın işi haqq işidir. Haqlı olanlar isə həmişə qalib gəlirlər.

Vahid MƏHƏRRƏMOV,
"Azərbaycan"